

Barcode - 9000000004406
Title - Yadardha_Drushyalu
Subject - NULL
Author - munimanikyam narasimha rao
Language - TELUGU
Pages - 76
Publication Year - 1945
Creator - Fast DLI Downloader
<https://github.com/cancerian0684/dli-downloader>
Barcode EAN.UCC-13



యథార్థ దృశ్యాలు.

మునిమాణిక్యం

నరసింహారావు.

అన్ని హక్కులు నిలువ
గోదయితే.

Publisher
CHILLA SUBBARAYA SIDDANTI.

అర్థరూపాయి

చిత్తమనూద్రణ
1500
1945

తరణి పెన్,
సికింద్రాబాద్

ఇది

శ్రీ శ్రీ యాగ్లగడ్డ రామకృష్ణ ప్రసాద్ బహదూర్
వారికి వారి వివాహమహోత్సవ సమయంలో
శుభాశంసాపూర్వకముగా ఇచ్చిన
కానుక.

ఈ యథార్థదృశ్యాలు, ఉన్నతాదర్శం చూపడానికిగాని, నాటక నిర్మాణచాతురీ ప్రదర్శించడానికిగాని వ్రాయలేదు. ఉన్నది ఉన్నట్లు చూపడమే నా ప్రధానోద్దేశము.

ఉన్నది ఉన్నట్లుచూపడం అంటే కళాదృష్టి లేకుండా అని కాదు. ఈవిధమైన రచనల్లోకూడా చమత్కారం ఉందని నా నమ్మకం.

ఈ దృశ్యాలలో, రెండవదీ, నాల్గవదీతప్ప మిగిలినవన్నీ ఆల్ ఇండియా రేడియోవారిచే వ్రాడేకాస్త చేయబడినవి. వీటిని ప్రచురించడానికి అనుమతి ఇచ్చినందులకు వారికి నేను ఎంతో కృతజ్ఞుణ్ణి.

ఇంగ్లీషులో నూడేన దృశ్యము చదివినప్పుడు జాన్ వుడ్ వ్రాసిన గ్లింప్సెస్ ఆఫ్ రియాలిటీ (Glimpses of Reality.) అనే రచన జ్ఞాపకం రావచ్చును. కాని దానికి దీనికి సాదృశ్యము బహుళౌద్ధి. మిగిలినవన్నీ స్వయం కల్పితాలు.

ఈ దృశ్యాలు చదివినమీదిట ఆనందం కలిగితే ఆవిషయం నాకు వ్రాయండి నేను సంతోషిస్తాను. నాకు ఇల్లాంటి రచనలు చేయడానికి ప్రోత్సాహ కరంగా కూడా ఉంటుంది.

మునిమాణిక్యం

యథార్థదృశ్యాలు.

1

(రైల్వే ప్లాట్ ఫారమ్ - కుమారుని రైలులో ఎక్కించి తండ్రి క్రిందనుంచుని మాట్లాడుతూ ఉంటాడు - పండ్లు అమ్మేవాళ్ళ కేకలతోనూ, ఇతర ప్రయాణీకుల మాటలతోనూ మనకు సంబంధంలేదు)

తండ్రి: నాయినా జాగ్రత్తగాకూర్చో. మరీ కిటికీదగ్గర వద్దు. తలుపుమీదికే వంగకునుమా!

అబ్బాయి: (నవ్వుతాడు)

తండ్రి: నవ్వుటంకాదురా! ఎన్నిసార్లు ఎంతమందికీ అపాయంకలిగిందో నీకేం తెలుసు! దానితరువాత ఏమనుకుంటే ఏమిలాభం? జాగ్రత్త నాయినా, ఎందుకు చెప్పానోవిను.

అబ్బాయి: అల్లాగే నాన్నా, నీవు ఊరికే గాభరా పడకూ.

(నారింజపండు, నారింజపండు అంటూ ఒకడు కేకలు.)

తండ్రి: నాన్నా ఒకడజను నారింజపండ్లు కొని ఇస్తాను.

అబ్బాయి: ఎందుకు నాన్నా?

తండ్రి: ఎందుకేమిటా? అక్కయ్యకు ఇద్దవుగాని.

అబ్బాయి: అక్కడలేవు నాన్నా?

య ధా ర్థ దృ క్యా లు

తండ్రి: లేకేం! ప్రితిఊల్లో ఉంటయ్. కానీ నాన్నా ఇవి చూశావ్! రుచిఎక్కువ. తీసికెళ్లు.

అబ్బాయి: వద్దు నాన్నా.

తండ్రి: వద్దేమిటా? ఇంద. ఆ జామపండ్ల బుట్టలోనే పెట్టు. ఇవి పైన పెట్టకు జామపండ్లు చిలికిపోతాయి. ఏదీ! ఆబుట్ట ఇల్లాఇయ్యి. నేను నవ్వపెడతాను.... ఊ ఇంద. ఒరే, ఆ పైనపెట్టకు. దిగేటప్పుడు మరిచి పోయి దిగేస్తావు! ఆ దోసకాయల బుట్టవక్కనే పెట్టు.

అబ్బాయి: ఊ...నరే.

తండ్రి: మీఅమ్మా, బాఅమ్మకూడా వస్తానన్నారు స్టేషనుకు. ఇంకారాలేదే? టైముకూడా కావస్తున్నది.

అబ్బాయి: ఇప్పుడు రాకపోతే ఏం? అసలు ఎందుకు రమ్మన్నావు నాన్నా వాళ్లని?

తండ్రి: నేను అనలేదురా. వాళ్లే వస్తామన్నారు. మీరు వెళ్లుతూఉండండి, మేము వెనకాలెవస్తాము అనటం నీవు వినలేదురా? పోనీ రానీ. మన ఇల్లు స్టేషనుకు దగ్గరగాఉంది కాబట్టి వస్తారు. పోనీలే. నరేగాని దోసకాయలబుట్ట ఎక్కడ పెట్టావు? (గాబరాగా)

అబ్బాయి: ఎందుకు నాన్నా అంతగాబరా పడతావూ?
ఇదుగో.

తండ్రి: అహ. ఏం లేదులే. జాగ్రత్త. ఇంకా కాసిని
దోసకాయలు ఇవ్వాలిసింది సుమీ!

అబ్బాయి: చాల్లేనాన్నా. ఇవన్నీ మోసుకొని వెళ్ళే
టప్పటికి అవుతుంది!

తండ్రి: నీవేం మోస్తావురా అయినా! ఇక్కడ ఎక్కటం
అక్కడ దిగటమే నాయను!

అబ్బాయి: ఆ ఏమిటినాన్నా స్వేచ్ఛగా తిరగకుండా?

తండ్రి: టైల్లో ఏం తిరుగుతావురా? కూర్చోటమేగా.
ఇవన్నీ పక్కనఉంటు. నిన్నేం జేస్తాను?

అబ్బాయి: సరే నీవు వెళ్లు ఇహ.

తండ్రి: వెళ్లుతాలే. రైలు కదలనీ. అయితే నాన్నా
యకాయగీని బాగోలు వెళ్లు.

అబ్బాయి: ఏమిటినాన్నా అట్లా అంటావు. టికెట్టు
బాగోలుకేగా కొన్నది నీవు? అయినా ఇవన్నీ నా
నెత్తిన పెడితివి, దిగాలనుకొన్నా దిగేందుకు వీలు
లేకుండా.

తండ్రి: సరేలే. ఊరికే చెబుతున్నా. అక్కయ్యదగ్గర
నాబుగు రోజులుండు.

య ధా ర్థ దృ శ్యా లు

అబ్బాయి: సరే నాన్నా ఉంటాను.

తండ్రి: మళ్ళీ యకాయకీనీ ఇంటికి వచ్చేస్తావా?

అబ్బాయి: అల్లాగే.

తండ్రి: అదేమిటా తెనాలిలో దిగి చిన్న అత్తయ్యను
చూచిరావూ?

అబ్బాయి: చూచి రమ్మంటావా?

తండ్రి: చెప్పాలరా నీకు? ఈమాత్రం తెలియకపోయే!

అబ్బాయి: సరే దిగుతాను.

తండ్రి: దిగి, ఒకపూట అక్కడుండి మర్నాడు బయలు
దేరి రా. అరేరే!

అబ్బాయి: ఏమిటి నాన్నా?

తండ్రి: ఆహా ఏం లేదులే... ఈమాట ఇందాక అను
కొన్నట్లయితే కాసిన వడియాలు ఇచ్చేది మీఅమ్మ
ఆత్తయ్యకేమ్మని.

అబ్బాయి: మంచిదే అయింది. ఇప్పటికే గాడిదబరువు
అయింది.

తండ్రి: అల్లా అనుకోకూడదు. ఆపేక్షలు ఉండాలె.
సరే... కిటికీలోనుంచి చూస్తూకూర్చోకు. ఒకప్పుడు.
ఆతలుపులు జారిపడతై. కొంచెం అవతలగాకూర్చో.

అబ్బాయి: ఇహ నీవు వెళ్ళునాన్నా.

తండ్రి: మీ అమ్మావాళ్ళూ వస్తారేమోనని చూస్తున్నా.
అబ్బాయి: నీవు వెళ్లి చెప్పు రైలు ఎక్కించానని.
వాళ్లను రావద్దను.

తండ్రి: అరుగో మీఅమ్మా బాఅమ్మా వస్తున్నారు!
అబ్బాయి: తమ్ముడూ పాపాకూడా వస్తున్నారెందుకూ?
తండ్రి: ఏదో సరదాగా వస్తున్నారు.

(అంతా వస్తారు. రాధాయ, పాప వరుగేస్తుకుంటూ ముందుగా వస్తారు)

రాధాయ: ఓరేయ్, ఈబ్యాటుతీసి కెళ్లి బావకు ఇయ్యరా.

అబ్బాయి: ఏ బావకురా?

రాధాయ: చిన్న అత్తయ్యగారి బావకు.

అబ్బాయి: అంతా పాడైపోయి డోక్కు అయింది.

ఎందుకురా ఇది వాడికి?

రాధాయ: వాడి ఆటకు అది చాలెద్దనా.

అబ్బాయి: నీవు మహా ఆడావు.

రాధాయ: నా ఆట సంగతి నీకెందుకురా?

అబ్బాయి: ఏడిశావులే...నోరుమూయ్.

రాధాయ: నీవు నోరుమూయ్. చూడు నాన్నా!

తండ్రి: (కోపంగా) చూస్తూనేఉన్నా మీగోల. మీ ఇద్దరూ గాడిదలలాగ అల్లరి చేస్తున్నారు.

ముసలమ్మ: మరి ఇబ్బంది వస్తే ఏం జేస్తాము.

అబ్బాయి: సరే అక్కడపెళ్లు, నేను ఎల్లాగో చేరుస్తాను.
నీవు దిగు.

(గంట కొడతారు)

తండ్రి: గంట కొట్టారోయ్ (గాబరగా) నాన్నా చెప్పులు
ఎక్కడున్నయ్?

అబ్బాయి: నాకాళ్ల కే ఉన్నాయి నాన్నా.

తండ్రి: జాగ్రత్త. ఎక్కడన్నా పారేసి వచ్చేవు! గొడు
గూ? గొడుగు ఏదీ?

అబ్బాయి: బల్లక్రింద ఉందినాన్నా. వట్టి హడావుడి
నాన్నా నీది. అన్నీ ఉన్నయ్. నీవు ఇహవెళ్లు.

తండ్రి: నీకేం తెలుసు రైలుప్రయాణాల్లో ఎంత జాగ్రత్త
గాఉండాలో. అన్నీ ఒక్కసారి లెక్కజూచుకో.

గొడుగు, జామకాయలూ, దోసకాయలూ, గుమ్మ
డికాయ, ట్రంకు, బ్యాటూ, వత్తులబుట్టా. అన్నీ
ఉన్నట్టుగా? అన్నీ ఆరువస్తువులు. పక్కం ఉంచుకో.

అన్నట్టు నారింజకాయలు ఏవీ?

అబ్బాయి: జామకాయల అడుగున ఉన్నాయినాన్నా.

తల్లి: జాగ్రత్తగా వెళ్లిరా నాయినా.

అబ్బాయి: అమ్మా మీరిక వెళ్లండి.

య ధా ర్థ దృ శ్యా లు

(మళ్ళా గంట — గార్డు ఈల వేస్తాడు)

తండ్రి: టైము అయిపోయింది. నాయినా జాగ్రత్త
రోయ్. తలుపుపైకి వంగకేం. కిటికీలోనుంచి చూడకు.

తల్లి: జాగ్రత్త నాన్నా.

తండ్రి: అన్నీ ఉన్నాయా నాన్నా?

అబ్బాయి: ఆ అన్నీఉన్నాయి.

తండ్రి: యకాయకీని ఒంగోలు వెళ్ళునాన్నా.

అబ్బాయి: (నవ్వుతాడు)

తండ్రి: వచ్చేటప్పుడు చిన్న అత్తయ్యను తప్పకుండా
చూచిరా.

(గార్డు ఇంకోసారి ఈలవేస్తాడు - రైలు కదులుతుంది బున్
బున్ మంటూ)

తండ్రి: నాయినా జాగ్రత్త. తలుపుపైకి వంగబోకు.

తల్లి: నాయినా జాగ్రత్త.

ముసలమ్మ: వస్తువులు జాగ్రత్త.

రాధ: బ్యాటు - బ్యాట్లు బావణియ్యరోయ్.

తండ్రి: గొడుగు పారేసేవ్ నాయినా.

(రైలు వడుస్తూవుంటే కేకలు)

రాధ: అత్తయ్యను అడిగాని చెప్ప.

పాప: బావను అడిగాననిచెప్పు.

రాధ బ్యాటురోయ్. బ్యాటు జాగ్రత్తి.

తల్లి: పండగకు అక్కయ్యను పంపమని బావతోచెప్పు.

పాప: గవ్వలు. గవ్వలు మర్చిపోకు.

తండ్రి: జాగ్రత్తరా నాయనా. తలుపుకు దూరంగా కూర్చో.

తల్లి: నీవు ఒంగోలు చేరడంతోనే ఉత్తరం వ్రాయి. ఉత్తరంరా.

తండ్రి: తెనాల్లోదిగు మర్చిపోబోకు.

(రైలుపేగం హెచ్చుతుంది. ఇంకోసారికూసి నెల్లిపోతుంది)

రాధ: బ్యాటు ఎక్కడైనా పారేస్తాడేమో!

తల్లి: ఏమో వెర్రివెధవ. ఒంగోలులో ఒక్కక్షణం ఆగుతుంది బండి. అన్ని వస్తువులూ దింపుకోటాడో లేదో. ఆ గుమ్మడికాయ వదిలేస్తాడేమోనని నా అనుమానం.

తండ్రి: చిన్న వెధవలను రైలులో ప్రయాణంచేయ నీయకూడదు. తలుపుమీదినుంచి వంగిచూడటం చాలా ప్రమాదం.

తల్లి: నేవెడతాను నేవెడతాను అని ఒక్కటే సరదా.

ఇంకాసిని వడియాలిద్దామనుకొన్నాను అమ్మాయికి.

యథార్థవృత్తాః

తండ్రి: ఇవ్వకపోయినావా?

తల్లి: ఏదీ ఒక తేతొందర, ఒక తేతొందర అయిపోయింది.
పోనీలెండి. ఇంకోసారి ఎప్పుడై నా పంపొచ్చు. మరి
చిపోయినా వంగోలులో తమలపాశులుచౌక. నాలుగు
వందలు కొనుక్కురమ్మని చెప్పకపోయినారా అబ్బా
యితో?

తండ్రి: (గాభరాగా) అరేరేరే...రే...

(రైలు వెళ్లిపోయిన దిక్కుకు నాలుగడుగులువేసి నిస్పృహతో
ఆగిపోతాడు.)

తల్లి: డబ్బు ఇవ్వటం మర్చిపోయినారా? పోనీలెండి
ఉత్తరం వ్రాద్దాము వాళ్ల బావనడిగి తీసుకొని కొను
క్కురమ్మని.

తండ్రి: యహా! అదిగాదు ఉండు, అసలు టికెట్లు
ఇవ్వటమే మరిచిపోయినాను. ఇప్పుడెట్లాగు?

తల్లి: టికెట్లు ఇవ్వటమే మరిచిపోయినారా? బయ్యో
మొట్టమొదటినుంచీ అనుకొంటునేఉన్నా మీరేదో
ఇల్లాంటి పనిచేస్తారని. ఇప్పుడెట్లా? డబుల్ చార్జి కడ
తారుకామాలు. డబ్బు ఉందిగా పాడిదగ్గర?

తండ్రి: ఏదీ ... టికెట్లుచేతికి నే పారేసుకొంటాడని
డబ్బూ, టికెట్లకూడా పర్సులోపెట్టి, ఈపర్సు...

...పర్సు ఇద్దామనుకొన్నాను. ఏదీ, నన్ను మాట్లాడని స్తేనా? మీరంతావచ్చి ఒకటేగోల ఆయె.

తల్లి: టిక్కెట్టు ముందుగా ఇచ్చుకోరుటండీ?

తండ్రి: ఇచ్చుకొంటారులే! నీకన్నీ మహాశేషును! ఇహ ఇంటికి నడు. చేసిని నిర్వాకంచాల్సి!!

(అని విచుక్కొని పెద్దపెద్ద అంగలు వేసుకొంటూ స్తేనా మాట్లాడు గదిలోకి వడతాడు. మిగిలిన వారంతా ఇంట్లో వుండి నడతారు. తల్లిచూపుతూ, “నన్ను కోర్కుడతాను. ఇదేమిటి? నీ నేనీ జీకాను?” అనుకొంటూ నడుస్తుంది.)

(ఆలోచించిగా రేడియోవారి అనుమతిని.)



2

(రంగము: పంతులుఇల్లు. మేడపైన గది. బల్లలూ, కర్చీలూ ఉంటవి. పుస్తకాలూ, చొక్కాలూ, పరికీటీలూ అన్నీ చిందనవంపరగా పడేసిఉంటే. జయ, రామూ చదువుకొనే గది అది. ఆ గది చూస్తే ఆ యిద్దరూకలసి అక్కడ నానా అల్లరీ చేస్తున్నారని తెలుస్తునే ఉంటుంది. ఆ గదిలో రెండు బిగ్ బెన్ టైముపీనులు ఉంటే.)

రామూ: (వేళ్లపై స లెక్కపెడుతూ చదువుతూ ఉంటాడు) సిక్కులు ఓడిపోయిన యుద్ధములు, మూడ్కి, ఫిరోజ్ బాద్, మూడ్కి, ఫిరోజ్ బాద్, ఆలీవాల్, సోబాన్ - సోబాన్ (వెనకనుంచి జయవచ్చి కళ్లు మూస్తుంది)... ఎవరూ?

జయ: ఎవరో చెప్పుకోవాలె.

రామూ: ఎవరబ్బా!.....రాధాయ.

జయ: అహా.

రామూ: సూరి.

జయ: కాదు.

రామూ: (ఒక్కగుక్కలో అనేస్తాడు.) సుందరి, శ్యామల, వనజాక్షి, అరవింద, సుబ్బలక్ష్మి, కోకిలమ్మ, చూడమ్మ, పంకజమ్మ (అలసిపోయినట్లు నటిస్తాడు)

జయ: కాదు. (కెలకిలానవ్వుతూ) ఎవ్వరూకాదు.

రాము: కళ్లుమూస్తే ఎవరు అయిందీ ఎల్లాగ తెలుస్తుందమ్మా! వదులు. ఎవరైందీచూసి చెపుతా.

జయ: అమ్మా! చూచిచెపుతావేం? చూడకుండానే చెప్పాలె.

రాము: అయితే చెపుతానుండు. ఎవరంటే... గూన్ని లక్ష్మీబాయి, చాందునీబీ, నూర్జహాన్, పద్మిని, ముంతాజ్, అనార్కలీ.....

జయ: (నవ్వి) ఛా. చెప్పలేవ్ జ.....

(అని తన పేరు అందిస్తుంది.)

రాము: (అప్పటికే తెలియనట్లు) జ...జ...ఎవరబ్బా! జక్కమ్మ...

జయ: ఏమిటమ్మా చెప్పలేవూ?

రాము: (జ్ఞాపకంవచ్చినట్లు నటిస్తూ) ఆ...జయలక్ష్మి.

జయ: (విరగబడి నవ్వుతుంది.)

రాము: (నవ్వుతాడు)

(ఈ సవ్యటం ఒకదకం అటలోకి దిగుతుంది. ఇద్దరూ కాసేపు నవ్వుతారు. అగుతారు. మళ్ళీ ఇద్దరూ విరగబడి నవ్వుతారు. ...అనేవరుస)

యథార్థదృశ్యాలు

రాము: (హఠాత్తుగా నవ్వు ఆపి కోపంగా) ఎమిట
జయ! మరీ అల్లరి పిల్లవు అయిపోతున్నావు!
నన్ను చదువుకోనియ్యవా?

జయ: మహాచదివావులేదా. అందుకనే క్రిందకి నంన
త్రరం తప్పావు.

రాము: నే తప్పానా ఏమిటి? ఆ మూర్ఖుడు నన్ను తిప్పిం
చాడు. అయినా నీ కెందుకే ఆ విషయాలున్నీ?...
పోనీ...తిప్పిలే తప్పాను. నీకెందుకూ? నీవు వెళ్లి
రాదూ నీగదిలోకి?

జయ: నాన్న, నన్ను ఈ గదిలోఉండి నీవు సరిగ్గా
చదువుతున్నదీ, లేనిదీ చూస్తూ ఉండమన్నాడు.
నాన్నకు కోపంవస్తుందనికాని లేకపోతే అసలు నేను
ఇక్కడ ఉండేదాన్నేకాదు. (నవ్వుకొంటుంది)

రాము: (కోపంతో) నీవు ఉండబట్టి సరిపోయింది. లేక
పోతే, నేను ఎందుకూ పనికిరాకుండా పోయేవాడినే
కామాలు!

జయ: ఆ తప్పకుండా!

రాము: అయితేమానలే! నీవువెళ్లు, నేను చదువుకొం
టాను. (అని, పుస్తకంలో పేజీలు తిరగేస్తూ, ఒక

పేజీలో వ్రాసిఉన్న, ఒకమాటనుచూచి ఉలిక్కిపడి) జయా! ఎవరే ఇది వ్రాసింది?

జయ: ఆ పుస్తకం వ్రాసిందా? గ్రంథకర్త.

రాము: కాదు. ఇక్కడ 'కోతి' అని వ్రాసిందిఎవరు?

జయ: ఏమో, నాకేమి తెలుస్తుందీ?

రాము: నువ్వుకాదూ? కనపడటం లేదూ ఈవ్రాత?

జయ: అవును, నేనే. ఏం వ్రాస్తే?

రాము: ఎందుకు వ్రాయాలె?

జయ: నీవు కోతివికాబట్టి 'కోతి' అని వ్రాశాను.

రాము: (బుడ్డమూతిపెట్టి) నేను కోతినా ఏమిటి?

జయ: (బావ బుజంపైన చెయ్యివేసి, ముఖంలోముఖం పెట్టిచూస్తూ) కోతిఅంటే కోపంవచ్చిందా బావకు. పోనీలే. అసనులే.

“ కోతి కోతి అంటే - కోపంబువచ్చె

ముచ్చలాగ మొగము - ముడుచుకొనిపోయె

రచ్చకూ, బావకూ - రాసిగ్గులాయె

చదువుల్లోబావకూ - మొగము చెల్లకపోయె ”

(అని ఎగురుతూఉంటే తలుపుతట్టిన శబ్దం అవుతుంది. ఎవరి బల్లదగ్గరకు వాళ్లుచేరి పుస్తకాలు తెరుస్తారు. పెద్దగా చదవటం

య ధా ర్థ దృ శ్యా లు

ఆరంభిస్తారు. మధ్య మధ్య బిక్కిముఖాలతో ద్వారంబేపుచూస్తూ.
నవ్వుకొంటూ)

రాము: (పెద్దగా) సిపాయీలు ఉపయోగించు తూటాలపై
లపై కొవ్వొప్పు పూయబడి యుండెను. (దిక్కులు
చూస్తూ) సిపాయీలు ఉపయోగించు తూటాలపై
(నవ్వి) సిపాయీలు ఉపయోగించు తూటాలపై
కొవ్వొప్పు పూయబడియుండెను.

(చదువుటమాని జయపంకచూచి నవ్వుతాడు).

జయ: (నవ్వుతూ) ఇండియాకు ఉత్తరదిక్కున హిమా
లయ పర్వతపంక్తులు గలవు. ఉత్తరదిక్కున హిమా
లయ పర్వతపంక్తులు గలవు. దక్షిణమున... (అటూ
ఇటూ చూచి) ఒరే బావా... ఎవ్వరూ రావటం
లేదురా.

రాము: (వినిపించుకోక) తూటాలపై కొవ్వొప్పు పూయ
బడియుండెను. అది ఆవు కొవ్వొప్పు అని హిందువులు
అనుకొనిరి.

జయ: (కిటికీలోనుంచిచూచి) నాన్న రావటంలేదురా.

రాము: అయినా నేను చదువుకోవాలె. నన్ను మాట్లా
డించకు.

జయ: (పౌరుషంగా) నేనూ చదువుకోవాలె.

య ధా ర్థ దృ శ్యా లు

(ఇద్దరూ ఒక్కేసారి చదువుతారు. రామూ చదివటం ఆపితే జయ ఆపుతుంది. రామూ మెల్లగా చదివితే జయకూడా మెల్లగా చదువుతుంది. రామూ పేదగా చదివితే రామూ పేదగా చదువుతుంది. మధ్య మధ్య నవ్వుకుంటూ ఇట్లాగ అల్లరిగా చదువుతూ ఉంటారు)

జయ: (సవ్వి) ఏమిటా, అల్లరి?

రాము: నీవే అల్లరిచేస్తున్నావు. నీవుకాదు నీ ఇందాకోటి నుంచి గోలచేసింది. కోటి అని పాశ్చాత్య!

జయ: నేను పాశ్చాత్యలేదు.

రాము: నీవు వ్రాయలేదా? ఎవరో వ్రాసింది ఇది? బుగ్గ సాగదీస్తే సరి! (అని బుగ్గలు ముట్టుకోబోతోనే జయ తోసివేస్తుంది)

జయ: సాగదీస్తావు! సాగదీస్తే ఎరగిస్తా? నాన్నతో చెప్పి బాగా... (కోటిస్తానని అభినయము)

రాము: చూద్దాంగా! మామయ్య రానీ.

జయ: చెవుతావా?

రాము: ఆ తప్పకుండా చెబుతా.

(జయ దొంగలాగవచ్చి “కోటి” అని తను ఏళ్ళు కంటా వ్రాసిందో ఆపుస్తకాన్ని లాక్కుంటుంది. రామూ తిరిగి ఆపుస్తక

కాన్ని లాక్కోవాలెనని ప్రయత్నం. ఇద్దరూ పోట్లాట. ఇంత
లో ఎవరో నస్తున్నట్లు అనిపిస్తే జను పుస్తకాన్ని వదిలివేస్తుంది.
ఎవరి కుర్చీదగ్గరకు వాళ్లు వెళ్ళిపోయింటారు. పంతులు: "అమ్మో
యీ!" అని పిలిచి తలుపు కొడతాడు. జను గాబున" పదానంది.
తాను చదువుకొంటూ ఉన్నట్లు తండ్రికి అభిప్రాయం చెప్పి
య్యాలనే ఆదుర్దాలో పెనసలు, కలం, సిగారెట్లు, చేతికి అందిన
పుస్తకం, అన్నీ పట్టుకొని తలుపు తీస్తుంది. పంతులు లోపలికి
వచ్చి, బిడ్డను చూచి నవ్వుకొంటాడు)

పంతులు: (తన చేతి గడియారం వరకే చూచి) అమ్మా
ఇంకా చదువుతూనే ఉన్నావా? నానా నీళ్లు కలిసి
చదువుకొంటున్నారా? (బిడ్డను దగ్గరకు తీసికొని
ముద్దు పెట్టుకొంటూ) ఏమి చదువుతున్నావు తల్లీ!

జయ: జాగ్రఫీ నాన్నా !

పంతులు: మాతల్లీ జాగ్రఫీ చదువుతున్నదా! (ముళ్ళి
ముద్దు పెట్టుకొని) అంత పెద్ద జాగ్రఫీ పుస్తకం ఏమి
టమ్మా, నీ చేతులో? అంత పుస్తకం చదవగలవా?
ఏదీ ఇల్లా ఇయ్యి...

జయ: (తెల్లపోయి చేతిలోని పుస్తకం తండ్రికి ఇస్తుంది)

య ధా గ్ధ దృ శ్వా లు

పంతులు: పై త్వే గై డ్ ఇది! పై త్వే గై డ్ చూస్తున్నా
నాతల్లి? బాగ్రఫీలో నచ్చిన పట్టుకాలూ, అవీ,
ఇండియాలో ఎక్క-డెక్క-డ ఉన్నయ్యో, ఏ పై త్వే
పై నుమీ-న ఉన్నయ్యో చూస్తున్నావా అమ్మా!

జయ: (తెప్పరిల్లి తెలివిగా) అవునునాన్నా, అదే
చూస్తున్నాను.

పంతులు: మాతల్లి తెలివిగలది. చాలా మంచిపని అది.
అల్లా చేయటంనల్ల బాగ్రఫీ వస్తుంది. జనరల్ నాత్రెడ్డి
వచ్చి అవుతుంది.

(రామూనె పుతిరిగి) నీవేమి చదువుతున్నావురా?

రామూ: (కణకలు నొక్కి-పట్టుకొని) సిస్టరీ మామయ్యో!

పంతులు: గెలనొప్పిగా ఉందా?

రామూ: కొంచెంగా.

పంతులు: అదేసనిగా చదివితే తలనొప్పిరాదూ! అంత
అతిగా చదవటమూ పనికిరాదు.

(అని దగ్గగకువల్లి రామూ చదువుతున్న పుస్తకంనంక చూస్తాడు
రామూ అగాబరలో పుస్తకాన్ని తలక్రిందుగా పట్టుకొన్నాడు.
తాను పుస్తకాన్ని తలక్రిందుగా పట్టుకొన్నట్లు రామూ తెలిసికొ
లేదు)

రాము: ఏమి చదువుతున్నా సన్నాహం?

రాము: హిస్టరీ మామయ్య!

పంతులు: పొద్దుటినుంచీ చదువుతున్నావా ఏంరా?

రాము: (ముఖం వికారంగా పెట్టి కణతలు మళ్ళీనొక్కుకొంటూ) చదువుతున్నాను మామయ్య! ఏదోసరిక్షలు దగ్గరకు వచ్చాయికదా అని...

పంతులు: మంచిదేకాని... పొద్దుటినుండి ఆపు స్థానాన్ని అల్లగ తలక్రిందుగా పెట్టి చదువుతున్నావా?

రాము: (తెల్లపోతాడు భయంతో)

పంతులు: హిస్టరీ అయితే ముఖం పుస్తకం తలక్రిందుగా పెడితే ఏమి తెలుస్తుందిరా నాయిదా.

రాము: (మాట్లాడడు)

పంతులు: సరేలే. చదువు ఆపి అన్నానికి రా. (అని వెళ్ళిపోతాడు నవ్వుకుంటూ)

జయ: (తండ్రి వెళ్లగానే ఒక్క గంతువేసి) ఒకేబావ! పుస్తకం తలక్రిందుగా పెట్టి చదవగల్గువురా... మా బావకు పుస్తకం తలక్రిందుగా వచ్చు! (అని వెక్కిరిస్తుంది. ఇంతలో రెండు గడియారాలు ఒకేసారి అలారం కొడతై) బావా భోజనానికి వెడదాం రా.

య ధా ర్థ దృ శ్యా లు

రాము: (విసుగుగా) ఈమోత ఏమిటే జయా చదువు
కోనీయకుండా?

జయ: (నవ్వి) చదువులోపడి నీవు తిండిసంగతి బొత్తిగా
మరచిపోతావేమోనని సరిగ్గా పదింటికి అలారం
పెట్టాను. చూశావా బావా? నీ చదువుకు ; ఎంత
సాయం చేస్తున్నానో! నానా చాలా కష్టపడి చది
వావు ప్రొద్దుటినుంచీ పుస్తకం తెలక్రిందుగాపెట్టి!
(తిండి అన్నట్లుగా) ఆదేపనిగా చదవటమూ మంచి
దికాదు ! లే. అన్నానికి వెడదాము రా. (అంటూ
చెయ్యిపట్టుకొని లాగుతుంది)

రాము: అబ్బ చదువుకోవాలె, ఉండవే జయా.

జయ: (పెద్దగానవ్వి) మహా చదినేవాడిలాగ! రా!
(అని మళ్ళీ లాగుతుంది)

రాము: (చదువుకు భంగంకలిగినదూలకు విచారిస్తున్నట్లు
నటిస్తూ) సాయంత్రం అన్నా బాగా చదవాలె
మధ్యాహ్నంమధ్యకు ఒకగంట నిద్రపోయి...

(జయ, రామాను నెట్టుకొంటూ ఎగురుకుంటూ తీసుకెడుతుంది)



3

(పంతులు ఇల్లు. వోలు. బట్టలన ర్తకుడు కోటయ్య, మూట దింపుకొని గకగకాల చీగలు అఇంటావిడకు నోపుతూ ఉంటాడు. చీర తేగంలో పంతులు కూడా భాగ్యను సాహాయ్యం చెయ్యటానికి అక్కడే కూర్చుంటాడు)

కాంతం: ఏం, కోటయ్య ఈరంగు ఉంటుందా? ఒక్క ఉతుకుతో పోతుందా?

కోటయ్య: రంగు గ్యారంటీ అమ్మా! రంగుపోయి కూరారు అయిపోయే గుడ్డ మీకు ఇవ్వాలి ఇయ్యని గానే సరా అమ్మా! రేపు మళ్ళీ గుమ్మం తొక్కాలా?

కాంతం: (పంతులుతో) - అయితే చూడండి ఈ రెండిల్లో ఏది బాగుందో చెప్పండి?

పంతులు: రెండూ బాగానే ఉన్నాయి.

కాంతం: రెండూ బాగుండటం కాదండి, మీకు ఏది నచ్చిందో చెప్పండి?

పంతులు: ఇది చాలా బాగుంది. ఏమంటావయ్యా కోటయ్యా?

య ధా ర్థ దృ శ్యా లు

కోటయ్య: దానికేమండీ! అది రాజాచీర!

కాంతం: ఏదీ రాజాచీర?

పంతులు: ఆ ఎర్రచీర.

కాంతం: (పెద్దగాననివి) ఈ ఎర్రచీర కొననునా మీరు
అనుట?

పంతులు: అవును. ఏం? ఎందుకు అల్లాగ నవ్వుతానా?
ఆ ఎర్రచీర పండులాగ, నిశ్శేపంలాగ ఉంది. నీవు
కాపరానికేవచ్చిన మొదటిరోజున అల్లాగ చీర కట్టు
కొనివచ్చావు. జ్ఞాపకం ఉందా? ఆచీర నాకుబాగుంది.
కొను.

కాంతం: బాగుండటాని కేమీ, ఆచీర బాగానే ఉంది.
కాని దానిమీద ఆకుపచ్చరేవిక ఎల్లాగ తొడు
కోక్కటం?

పంతులు: సోనీ ఇంకోటి తొడుకోక్క.

కాంతం: అదెల్లాగండీ. ఈపండగకు తొడుకోక్కమని
మాతమ్ముడు ప్రత్యేకంగా కొని ఇచ్చాడాయెను ఆ
రేవిక! అది తొడుకోక్కకుండా, ఇంకోకటి తొడు
క్కుంటే వాడికి కష్టంగా ఉండదా?

పంతులు: అయితే ఎర్రచీరపైన, ఆకుపచ్చరెవిక తొడుక్కోరా?

కాంతం: మీరు బి. ఏ. ప్యాను అయినారుగదా! ఈ మాత్రం తెలియదేమండీ! (వెళ్ళిరింగుగా నవ్వుతూ) ఎర్రచీరపైన ఆకుపచ్చరెవిక ఎవ్వరైనా తొడుక్కొంటారుటండీ?

పంతులు: (ఆమాత్రం తెలియనందులకునిచారపడుతూ) తొడుక్కోరా? ఏమయ్యా కోటయ్యా?

కోటయ్య: అంతేనండీ. అమ్మగారు చెప్పిందే గైర్. ఎర్రచీరపైన ఆకుపచ్చరెవిక సాధారణంగా ఎవ్వరూ తొడుక్కొరండీ.

పంతులు:

(కోటయ్యకూడా కాంతం నూటనే దృఢపరచేటన్నట్టికి తన తెలివితక్కువకు తానేసిగ్గుపడి దీనుడై, ఇంకోమంచిచీగ చూపించి ఈ అవమానాన్ని పోగొట్టుకొంటామనే నిశ్చయంతో, ఆ ఉన్న చీగలకంక నిదానించిచూచి, ఒక నిశ్చయానికైనది కొంచెం సంతోషంతో)

పోనీ ఈచీర తీసుకో అంచుచక్కాండీది. మంచి అంచూ, జరీ అన్ని ఉన్నాయి.

కాంతం: (పంతులునుచూచి, ఆయన తెలివితక్కువకు మరొకసారి నవ్వి) ఈ ఆకుపచ్చచీరం? ఇదేనా మీర నటం? ఆకుపచ్చనిచీరం, ఆకుపచ్చని రెవికానా? అవ్వ! (అని అరచేస్తో నోరు మూసుకొంటుంది)

కోటయ్య: (పంతులునుచూచి నవ్వి) పంతులుగారికి ఏం తెలుస్తయ్యండి, ఈ విషయాలన్నీ? మీకు ఇష్టమైనచీర మీరు తీసుకోండి అమ్మా!

పంతులు: ఏచీర బాగుందీ నేను చెప్పలేనంటావ్, ఏమయ్యా, కోటయ్యా?

కోటయ్య: తమరు చెప్పలేకేమండి! తమరు చెప్పక పోతే ఇంకెవ్వరు చెబుతారు?

పంతులు: ఈ తభా నీకు నచ్చే చీర చూపుతాను చూసుకో. ఈ మబ్బరంగు చీర తీసుకో.

కాంతం: (నందేహంగా) మబ్బరంగు చీర బాగుందంటారా?

పంతులు: చాలా బాగుంటుంది. సిల్కులాగ మెరుస్తున్నది. దీనిపైకి నేను కొని ఇచ్చిన నల్ల పట్టు రెవిక తొడుక్కోవచ్చుకూడా!

య ధా ర్థ దృ క్యా లు

(కోటయ్య అమ్మగారి వంక చూచి నవ్వుతాడు - కాంతంకూడా నవ్వుకొంటుంది. మళ్ళీ తెలివితక్కువలో పడ్డానా అని పంతులు తెల్లపోతాడు)

ఏం కోటయ్యా, నేను చెప్పినమాట బాగుండలేదూ?
కోటయ్య: బాగుండ కేం అండీ - అంటే మబ్బురంగు
చీరపైకి నల్లరెవిక అంతబాగుండదు. అందుకని
అమ్మగారు నవ్వుతున్నారు!

కాంతం: వారు చెప్పినమాట నిజమేనయ్యా, ఎంతో
నాజూకుగా ఉంది ఈచీర.

పంతులు: (సంతోషంతో) ఇహ ఎందుకూ, ఈచీర
తీసుకో నామాట విని.

కోటయ్య: తీసుకోండి, అమ్మా! శంకరంగారింట్లో రెం
డు చీరలు ఇచ్చాను ఇల్లాంటివి.

కాంతం: ఉండవయ్యా - తొందర పడతావేం? ఇంకో
రెండు రకాలు చూడనియ్యి.

కోటయ్య: చూడండి అమ్మా! ఎవరోద్దు అన్నారా?

పంతులు: కాంతం! చూడూ నాకు ఎన్నోళ్ళబట్టాఉండి,
నీవు ఇల్లాంటిచీర కట్టుకొంటే చూద్దామని. ఇదికొన
మంటావ్?

కాంతం: ఈనల్లచీరె కొనిస్తారా? బాగానేఉంది! నల్ల దానికి నల్లచీరె! ఏం బాగుంటుంది దండీ?

పంతులు: (కొంచెం కోపంగా) నీవు నల్లనిదానివని ఎవరన్నారూ?

కాంతం: (నోరు అరచేస్తో గట్టిగా నొక్కుకొని) అవ్వ. ఊరుకోండి. ఇక్కడేనా మీసరసాలు, అవతల కోట య్యడన్నాడు. పెద్దవాడు కాబట్టి సరిపోయింది. ఇంకెవ్వరై నా వింటే నవ్విపోతారు. ఇంతకూ, తేల్చండి, ఏచీర కొనమంటారో? పాపం చాలాసేపు కూర్చోబెట్టాము కోటయ్యను.

పంతులు: నేనేమి తేల్చేది? నీవు అన్నిటికి అన్నీ చెపుతుంటివి!... నేనేం మాట్లాడను?

కాంతం: అదేమిటండి, అల్లాగంటారూ? మీకు నచ్చని చీర నేను కొంటానా ఏమిటండి?

కోటయ్య: సుందరమ్మగారు ఈ వంగపండు చాయ చీరెలు కొన్నారండీ, వారింట్లో అద్దెకున్నవారు ఇంకా రెండు కావాలన్నారు ఇల్లాంటివి!

కాంతం: (చప్పరించి) మా పంతులుగారికి ఆ రంగంలే ఇష్టంలేదు.

య ధా ర్థ దృ శ్యా లు

(అని పంతులువంక చూచినవ్యుతుంది. పంతులు తనకు ఆరంగు ఇష్టంలేదుకామాలు అనుకొంటాడు)

పంతులు: చూడూ, ఈ ఊదాచీర ఎల్లా ఉందంటావ్?
ధగ ధగ మెరిసిపోతున్నది, ఇది కొనరాదూ?

కాంతం: అది మొదట్లో అల్లాగే మిడిసి పడుతుంది.
రెండు ఉతుకులై నతరువాత బూడిద రంగులోకి
తేలుంది.

కోటయ్య: ఆమాట నిజమేనండీ. ఆచీర మీకు ఇయ్య
మన్నా ఇయ్యను.

పంతులు: మాలపిల్లచీరలూ, గృహలక్ష్మీ చీరలూ అటు
వంటివి ఏమైనా ఉన్నయ్యా కోటయ్యా?

కాంతం: అహహ. అవన్నీ చూడక్కర్లేదయ్యా! ఎదో
చిన్న పిల్లలకుకాని అల్లాంటివి; నా వయసువాళ్ళ
కట్టాలిసిన చీరలుకావు అవి.!

పంతులు: నేను చెప్పినవాటిలోకల్లా, ఒక్క మబ్బరంగు
చీరే నీకు నచ్చినట్లుంది. నిజానికి ఆచీర బాగుంది
కూడాను. ఇప్పుడు అందరూ అదే కడుతున్నారు.

కాంతం: అందుకనే సందేహిస్తున్నానండీ. అందరూ
అదే కడుతున్నారు. మరి వేలంపెరిగాడంది. ఇంకో

రంగులో చూద్దామనీ...ఎట్లాగయినా చూశారూ,
ఎరుపు ఎరుపేననుకొండి!

పంతులు: పోనీ ఎరుపే కొను. ఎవరొద్దన్నారూ? నేను
మొట్టమొదటే చెప్పాను ఎరుపు నీకు ఎంతోబాగుం
టుందని.

కాంతం: సరే కానీయండి. ఎరుపులో నాలుగురకాలు
చూపవయ్యా కోటయ్యా?

పంతులు: ఎరుపులో, మరీ కన్నుచెదిరే, ఎరుపుగాక
కొంచెం గులాబీరంగులో ఉండేవి చూపు.

కోటయ్య; చూడండి—

(అంటూ నాలుగు చీరలు మూటలోనుంచితీసి కాంతం ముందు
పడిస్తాడు)

కాంతం: మీరుకూడా చూడండి. కాస్తచెప్పండి ఏది
బాగుంటుందో...దిక్కులు చూస్తారెందుకూ?

పంతులు: (ఒక చీరచూపుతూ)- ఇది బాగుంది ఎర్ర
గన్నేరురంగు.

కాంతం: బాగానేఉంది కానీండి, ఇంత ముదురురంగు
బాగుండదండీ.

పంతులు: పోనీ ఇదీ? ఇది లేతరంగులో ఉంది.

యథార్థ దృశ్యాలు

కాంతం: ఏబ్బే! దానికే అంచు ఏదండీ?

పంతులు: అల్లాఅయిషే దీనికి చక్కని అంచుందిచూడు.

కాంతం: అంచు బాగానే ఉందికానీ...

పంతులు: (విసుగ్గా) ఇంకా, కానీ, ఒకటుందీ?

కాంతం: (చిన్న పుచ్చుకొని) మీకు విసుగ్గాఉంది. పోనీ
లెండి. మీ ఇష్టంవచ్చింది కొని యాయండి, నేను
కాదంటే అప్పుడనండి.

పంతులు: విసుగు ఏముందిలే.! నీవు ఎంతసేపటికీ నేలని
వ్వవాయె! మబ్బురంగు కొనుక్కొ, నామాట వినే
టల్లు అయితే.

కాంతం: ఎంత ఆమబ్బురంగు చీర ?

కోటయ్య: పదిన్న రేనండి.

కాంతం: పదిన్నరా? అయితే ఆడబ్బుపెడితే ఆ గులాబీ
రంగుచీరే వస్తుందిగా ?

పంతులు: ఎందుకురాదూ?

కాంతం: పోనీ అదే కొంటే?

పంతులు: చూస్తున్నాగా నీ మనస్సుఅంతా ఎర్రచీర
మీదే ఉంది. పోనీ అదే కొను. ఎందుకూ ఇంత
ఆలోచన?

కాంతం: అదికొని ఈ పండక్కు కట్టుకొంటే ఆ అను
పచ్చరెవిక తొడుక్కంటానికి వీలుండదే అని చూస్తు
న్నానండి. అంతకంటే మరేమీలేదు!

పంతులు: ఉండు...నానీ తలకాయ తిరిగిపోతున్నది.
ఏచీరపై న ఏరవిక తొడుక్కంటానికి వీలేదో ఒక
కాయితంమీద వ్రాసుకోవాలె. నెంబర్ ఒన్ - ఎర)
చీరపైకి ఆకుపచ్చ రవిక తొడుక్కంటానికి వీలు
లేదు. నెంబర్ ఓనూ - ఏమిటీ?

(అంతా నవ్వుతారు)

కాంతం: ఓనూ లేదు ఏమీలేదు. ఊరుకోండి. ఏమిటో
ఆవేళాకోళం? కాకపోయినా...

పంతులు: వేళాకోళం ఏమీకాదు. సంగతులు తెలుసు
కుంటున్నాను. ఎర్రచీరపంగతి తెలిసింది. నువ్వు
చీర కొంటానికి నీ అభ్యంతరం ఏమిటీ?

(కాయితం - పేనెలు కట్టుకొని కాంతంవారికి చూపాడు.
కాంతం వక్ర అని లాగ్గా నీ బల్లమీద పెడుతుంది)

కాంతం: అభ్యంతరం ఏమీలేదు. ఆ రెండూ చీరలు
కొనాలని ఉంది. అది అనలుసంగతి.

పంతులు: రెండూ కొంటానికి నాదగ్గర ఉన్నట్లేదు.
కాబట్టి ఏదోఒకటి కొనుక్కో...

యథార్థదృశ్యాలు

కోటయ్య: ఈ పండగకు ముబ్బరంగు చీరకొనండి. ఈ చీరలు ఇక రావుకూడా.

కాంతం: సరే కొంటానుగాని, నువ్వూగూడా ఎర్రచీర కొంటారా?

పంతులు: సరే. కానీ... ఆ కాదుటెం, పసుసలు ఇచ్చి ఇచ్చి, ఇక చెప్ప, ఏదో పండగకు నీరంగుచీర కొని, ఇయ్యాలో ఒకల్లిస్తు తయారుచేసుకొని ఉంచు కొంటాను.

కాంతం: (చిన్నపుచ్చుకొని) ఎందుకంటే అంతా వేళా కోశం? నేనేమీ మాట్లాడను. మీరూ సచ్చిశుచీర తీసి ఇయ్యండి. నేను తీసుకొని కట్టుకొంటాను.

పంతులు: (జయోత్సాహంతో) అయితే - ఇప్పుటి ఆర్థిక పరిస్థితులలో ఒక్కచీరే కొని ఇయ్యగలను కాబట్టి, ఆకుపచ్చ రెవికకు సంబంధించిన అభ్యంతరాన్ని కూడా మనస్సులో పెట్టుకొని పంతులుచేసే తీర్మానం ఏమిటి అంటే? "నీవు ఆమబ్బుచీరే ఈదభాను కొనవలసిందీ" అని. (అంతా నవ్వుతారు)

కోటయ్య: అమ్మా! వారు అంతగా చెబుతున్నాడు, పోనీ ఆ ముబ్బరంగుచీరే తీసుకోండి.

కాంతం: సరే అదే ఇయ్యవయ్యా. కాని ఎరుపు ఎరువే!

ఆ గులాబీరంగు అందం దేనికీరాదు!

కోటయ్య: ఆమాట ఎల్లాగూ నిజమేనండి. గులాబీ

రంగుచీర అందం దేనికీరాదండి. పోనీ ఆచీరే కొను

క్కోనీయండి పంతులుగారూ !

పంతులు: నేను వద్దు అన్నానుటయ్యా? ఆవిడకు ఆ

రంగుమీదనే బాగాఉంది. నేను మొదటేచెప్పాను,

ఆచీర కొనుక్కోమని . సరే. అది ఇచ్చేసి నీవువెళ్లు.

(కోటయ్య ఆచీరఇచ్చి, మిగిలిన చీరలన్నీ సద్దుకొని మాట కట్టుకోబోతుంటాడు)

కాంతం: ఏమిటయ్యా, నీవుకూడా అంత తొందర పడ

తానేమయ్యా?

పంతులు: తొందరగాక ఏమిటి? ఇప్పుడు పదిన్నర

అయింది. అలాడు వచ్చి గంట అయింది.

కాంతం: అయితే ఎక్కాగండి కాస్త పనివచ్చినప్పుడూ?

ఇంకికూ మీరనటం ఆ ఎర్రచీర కొనమనేనా?

పంతులు: నేను మొదటనే కొనమన్నాను అది. ఎరుపు

లో గులాబీకొను మాట్లాడక. ఆ ఆకుపచ్చ రెవిక

ఇంకోనారి తొడుక్కుందువుగాని, ఇంకోరకం చీర

కొన్నప్పుడు.

య ధా ర్థ దృ క్యా ల

కాంతం: ఏదీ ఒక్కసారి చూడనియ్యండి.

పంతులు: ఇందాక నీవుచూసిందే, అంచు బాగుంది.

అన్నావు. నేత బాగుంది అన్నావు.

కోటయ్య: అవునండి అమ్మా! ఈచీర నచ్చిందేమీగానీ.
తీసుకోండి.

కాంతం: అదే చూస్తున్నానయ్యా.

పంతులు: ఇంకా ఏమిచూస్తావు? ఆకలి అవుతున్నది.

ఏదోఒకటి కొనుక్కో. తొందరగా అతనిని
పంపించు.

కోటయ్య: పంతులుగారూ! మీరు తొందరపడతూ
రెండుకండీ? అమ్మగారు ఏచీర నచ్చితే ఆచీర తీసు
కొంటారు. నేను ఎంత సేపైనా ఉంటాను. నా
దగ్గర తప్ప వారు ఇంకొకరి దగ్గర కొనరు. నాకు
అంతమాత్రం కృతజ్ఞత లేదండీ ?

కాంతం: ఈ గులాబీరంగు ఇల్లా ఉంటుందా? నేలి
పోతుందా?

కోటయ్య: మీరు ఇన్నాళ్లా బట్టా నా దగ్గరకొంటున్నా
రు. ఎప్పుడైతే నా ఇచ్చానా రంగు పోయేగుడ్డ మీకు?

కాంతం: నీమాట నాకు నమ్మకమే. అందుకనేగా
అడగటం.

కోటయ్య: రంగువిషయమై మీరేమీ భయపడకండి.
అది గ్యారంటీ రంగు.

కాంతం: అయితే ఇయ్యి.

పంతులు: ఏదీ ?

కాంతం: (సందేహంతో) ఎరుపుదే ఇయ్యి -

పంతులు: ఏదో సందేహంగా అంటున్నావు ఇంకా ?

కాంతం: సందేహం ఏముందీ ? ఈ ఎరుపే కొనమన్నాడు
గా ? కొంటాను.

పంతులు: (ప్రసన్నవదనముతో) ... తనుకొనమన్నచీరే
కొంటున్నదనీ అసలు ఏదో ఒకటి తేలిందనీ సంతో
సంతోషిస్తూ) అమ్మయ్య! తీసుకో.

కాంతం: (చీరతీసుకొని మరొకసారి గుడ్డపట్టుకొనిచూచి
చప్పరించి) మబ్బరంగు చీరకు ఉన్న నాజూకుతనం
దీనికిలేదు.

పంతులు: (మిక్కిలి విసుగుతో) పోనీ అదేకొనుక్కో.
ఇప్పటికే పైటవడ్డాం. చీరమటుకు ఫస్టు అయినచీర.
నా మనస్సుకు నచ్చింది కొన్నావు. అందుకని సంతో
షంగా ఉంది.

య ధా ర్థ దృ శ్యా లు

కాంతం: బాగానేడింది కాని, ఈ తభాకు మబ్బురంగు
చీరకొంటే బాగుండేది నుమండీ! నంకురాతికి మీరు
ఎట్లాగూ ఈచీర కొనేవాళ్లు

(అంటూ మళ్ళీ నాకిట్లాకివళ్ళి పోయి పళ్ళినదన్నుకు చూ
స్తుంది. పంతులువెళ్ళి ఆవిడ చెయ్యిపట్టుకొని ఇవతలనులాగి “ఘాం”
న తలుపేసి ఆవిడను నెట్టుకొంటూ తీసికెడతాడు పంతు ఇంట్లోకి
“అన్నంపెడుదుగాని. గా” అంటూ)

4

(గంగము: క్లానురూప్ - టీచరులేనిసమయము - పిల్లలంతా ఆల్లరిచేస్తూ ఉంటారు. దగ్గులు, నవ్వులు, మాటలు, పోట్లాటలు, పాటలు. ఒకరు... కోడికూత. శ్యామం మానేటర్)

శ్యామం: సై లెన్సు...వస్తున్నారు.

(అంతానిశ్శబ్దం.)

ఒకరు: ఏరీ? వస్తున్నారంటివి. ఏర్రా?

ఇంకొకరు: రావటంలేదు. ఎవ్వరూ రావటంలేదు.

శ్యామం: అబద్ధం చెప్పావేంరా?

శ్యామం: వస్తున్నారనుకొన్నాను. (మాస్టరులాగ) నీకు

ఎన్నిసార్లు చెప్పానురా ఏ విషయంలోగాని నీయిష్టం వచ్చినట్ల అనుకోకూడదనీ? నిజం తెలుసుకోవాలె. తెలిసిందా?

అంతా నవ్వుతారు (ఒక నిమిష మయిన తరువాత)

శ్యామం: ఇష్ట్ ష్ట్ ష్ట్ - అరుగో!!

కొందరు: ఏజీశావ్.

వట్టిజే!

నిజమేనురోయ్! వస్తున్నారు.

యథార్థదృశ్యాః

(నిశ్శబ్దం. చెప్పులకాళ్ల చప్పుడు - టీచరు ప్రవేశం)

టీచరు: (గొంతు సవరించుకొని కొద్దిగాదగ్గి) అల్లరి
చేస్తున్నట్లుగాఉందే? ఎంరా? అల్లరిచేస్తున్నారా?

పిల్లలు: లేదండీ సార్!

లేదండీ మాస్టారూ!

మేముకాదండీ, పక్కక్కానువాళ్లండీ!

వాళ్లేప్పుడూ గోలచేస్తూనే ఉంటారండీ!

టీచరు: అంతే అయి ఉంటుంది. పక్కక్కానువాళ్లే అయి
ఉంటారు. పొరపాటున నేను, మీరే అల్లరి చేస్తు
న్నారని అనుకొన్నాను.

పిల్లలు: అంతేనండీ సార్!

మీరే పొరపడ్డారండీ.

మేము ఎప్పుడూ అసలు అల్లరిచేయమండీ.

టీచరు: పోనీలే - ఏంచేస్తాము. “ప్రమాదో ధీమతా
మపి” అన్నారు. అంటే ఏమిటా సుబ్బారాయ
డూ? అర్థం తెలుసా?

సుబ్బారాయడు: (పెద్దగా) తెలియదండీ సార్!

టీచరు: (ముక్తి ఉడవాలి అని చప్పరించి) నీకు ఎప్పుడు
తెలుస్తుందిరా సుబ్బారాయడూ?

ఒకరు: సుబ్బరాయుడు కొడుతున్నారండి. మాస్టార్ !

మాస్టార్ ! చూడండిసార్ ! (సుబ్బరాయుడు పక్కవాణ్ణి తవీమని కొడుతాడు. శబ్దం.)

టీచర్: ఓరే, సుబ్బరాయుడూ! ఏమిటిరా అదీ? నీ అనమాన బాహు పరాక్రమమంతా ఇక్కడే చూపిస్తావేరా ?

సుబ్బరాయుడు: (మాట్లాడడు. తెల్లపోతాడు)

టీచర్: మాట్లాడవేరా? నేను చెప్పింది విన్నావా?

సుబ్బరాయుడు: విన్నానండి.

టీచరు: అర్థం అయిందా?

సుబ్బరాయుడు: కాలేదండి.

టీచరు: అర్థంకాలేదూ? ఒక్కముక్కా కూడా?

సుబ్బరాయుడు: ఉహూ, లేదండి సార్!

టీచరు: నీ ఖర్మంరా.

సుబ్బరాయుడు: అవునండి.

టీచరు: దాని అర్థం ఏమిటంటే? నీవుచాలా బలంకలవాడివి అని. ఆబలం ఇక్కడ చూపకూడదని.

సుబ్బరాయుడు: అవునండి.

య ధా ర్థ దృ శ్యా లు

టీచరు: ఏమిటి నీమొఖం! అవునండి ఏమిటి? (నొక్కి)
ప్రతిదానికీ అవునండి అవునండి అవునండి (వెక్కి
రింతగా) ఏమిటి నీమొఖం?

సుబ్బారాయుడు: (విచారంగా) అవునండి.
(అంతా నవ్వుతారు)

టీచరు: (కోపంగా) ఎవరది? ఎవరానవ్వించి? శ్యామా
నువ్వేనా? వెధవా దెబ్బలుతింటావు. జాగ్రత్త!
(ముక్కి) ఉఁహు ఉఁహు.. ఎందుకురా అనవసరంగా
నవ్వటం? సామెతె ఒకటిఉంది తెలుసునా?

ఒకడు: తెలుసునండి, ఉత్తగొడ్డును అరువులెక్కువండి,

ఇంకొకడు: కాదండి? మొటిగేకుక్క కరవదు.

టీచరు: ఛా! ఛా! “ఒక్కడికీ, ఒక్కడికీ, రవ్వంత జ్ఞానం
లేదు” ఈ సందర్భానికి సరిపోయే సామెతరా?

ఒకడు: నాకు వచ్చునండి సార్!

టీచరు: ఏమిటి చెప్పా?

ఒకరు: నవ్వు నాలుగిందాల నష్టం.

టీచరు: (నంతోషంతో) అది! అది! అది! మన తెలుగు
భాషలో సామెతలు విజ్ఞానపేటికలు. పూర్వాంధ్ర
కవి గ్రామణ్యారిత వాఙ్మయపేటికాంత స్థితమాణి
కృములు. అధునాతన ఆంధ్రకవి క్షోరములకు

అరులునాచి క్రుశ్వుకోదగిన కళామణులు. వేదమేల?
ఆగ్రధభాషా యోషకమూల్యాభరణములు. తెలి
సిందా?

(సకముక్తిఅయినా అధికంకాకపోయినా, గుర్రవాళ్ళు అంతా
సప్రసాదా. కొంతసేపటికి సద్భుంధం)

టీచరు: సరే. అటువలెన్ను ఇవ్వండి. తారీఖు ఎంతరా
ఇవ్వాలి?

సిల్లులు: ఇరవై మూడండి.

ఇరవై నాలుగండి.

(చిక్కగాడితో)

ఏడావు. ఇవ్వాలి ఇరవై మూడు.

నోరుమూయ్. ఇవ్వాలి ఇరవై నాలుగు.

టీచరు: ఒరేయ్! ఒరేయ్! ఏమిటా! అల్లాగ పోట్లాడు
కొంటున్నారా? ఊరుకోండి. మానిటర్! తారీ
కెంత?

మానిటర్ శ్యామం: ఇవ్వాలి ఇరవై నాలుగండి.

టీచరు: సరే. చెప్పండి. శ్వేతాచార్యా! (వలకడు).
ఒరేయ్, శ్వేతాచార్యా!

శ్వేత: అయ్యా!

య థా ర్థ దృ శ్యా లు

టీచరు: కూర్చో. పిలిస్తే పలకవేం?

శ్వేత: నన్ను కాదనుకొన్నానండీ.

టీచరు: బాగుంది. నీకు ఎన్ని సార్లు చెప్పానురా అల్లా
అనుకోవద్దని? సరే. కూర్చో. శ్యామసుందరం?

శ్యామ: (పెద్దగా) అయ్యా!

టీచరు: ఎందుకురా అంత పెద్దగా అరుస్తావూ? నాకింకా
చెముడు రాలేదే?

ఒకడు: (ఆశ్చరంగా) ఇంకా రాలేదటండిసార్ !

ఇంకొకడు: ఎప్పుడొస్తుందండీ మాస్టారు?

టీచరు: ఇష్ట్ - జమదగ్నీ?

జమదగ్నీ: అయ్యా!

టీచరు: హ్రస్వదృష్టి?

హ్రస్వ: అయ్యా!

టీచరు: దీర్ఘనాశికా?

పిల్లలు: లేడండీ.

బయటికెల్లాడండీ.

పారిపోయినాడండీ.

మిమ్ములను అడిగే పోయిఉంటాడండీ.

టీచరు: చాలు. ఇంకా ఊరుకోండి. నీలకంఠం?

నీలకంఠం: అయ్యా!

టీచరు: శ్రీనాథా (సలకడు. పెద్దగా) శ్రీనాథా?

శ్రీనాథుడు: (పెద్దగా) అయ్యా!

టీచరు: మొదటిసారి పిలిచినప్పుడు సలకలేదేమోయ్ ?

శ్రీనాథుడు: వినపడలేదండీ సార్!

టీచరు: వినపడలేదూ? ఎందుకు వినపడుతుంది? (ఒక్క-
గుక్కలో రాగవరుసగా) డిండిమ భట్టారక పాండి
త్యశ్శేరీ విఘ్నేన జనితార్భటే బధిరీకృతాలైపోయి
నయ్యా నీ శ్రవోరంభాలు?

(ఈమాటలు అని వాడిపైన కసితీర్చుకొన్నట్లు సంతోషపడు
తాడు. నిట్టూరుస్తాడు. సంతోషంతో క్లానువంక చూస్తాడు.
ఒక్కరూ మాట్లాడరు. అంతా చిత్తరపోయి చూస్తుంటారు.)

టీచరు: (నిరుత్సాహంతో) సరే. పెద్దన్నా?

పెద్దన్న: అయ్యా!

టీచరు: చిన్నన్నా?

చిన్నన్న: అయ్యా!

టీచరు: (పుస్తకం గట్టిగామూసి) ఉహు (నగ్గి) ఇహ
పుస్తకాలు తెరవండి. ఎన్నో పుటరా?

పిల్లలు: ముప్పై అండి.

ఇరవై ఎనిమిది అండి.

(చక్కచాడితో)

య ధా ర్థ దృ శ్యా లు

మున్నెప్పేజీ కదరా ?

ఏదాచువు. నోరుమూయ్. అరవే.

కాదంటి సార్! నల్లబ్బ అంటి.

టీచరు: అబ్బ! అబ్బ! ఎన్నో పేజీ అంటి - ఇన్ని రకాల
జబాబులా?

ఒకరు: కొత్తపు స్కాల్డో ఒకరకం - పాత పు స్కాల్డో
మరోరకంగా ఉన్నాయ్ అంటి వేరేటే!

టీచరు: మానీటర్ - నీవు చెప్పు?

మానిటర్: ఏమోనంటి. తెలియదంటి.

టీచరు: తెలియదూ ? నీకూ తెలియదూ? క్రిందటిసారి
మనం ఎక్కడ వదిలేశాంరా?

మానిటర్: క్రిందటిసారి మనము సరసింహారాయలను
కొండపీటిలో వదిలేశామంటి.

టీచరు: సరి. హయగ్రీవా! టీయ్, అక్కడతీసిచదువు?
ఉండు మొదలుపెట్టా.

హయగ్రీవుడు: పుస్తకం లేదంటి సార్!

టీచరు: (కోపంతో) ఏమైందిరా? ఏమైందిరా నీవు పుస్తకం?
ఎక్కడుంది? మాట్లాడవే?

హయగ్రీవుడు: తెలియదంటి.

టీచరు: శ్యామా! నీవు చదువు.

శ్లోమము: “సరసింహారాయలు 1402 సంవత్సరమున
సింహాననము సద్ధిగ్గించెను. అట్లెడు చాల మంచి
వాడు కాని అసమర్థుడైన రాజు.”

(పెద్దగా రాగవలెనుగా పురాణంలాగే గబ గబ చనిపోవడం)

శ్రీచరు: ఆగు. హా! స్వదృష్టి! నరసింహారాయలు ఎప్పుడు
రాజ్యమునకు వచ్చెను?

హావ్యవృత్తి: ఏమూనండి. తెలియనండి.

దీర్ఘవాళి: (పెద్దగా అరుస్తూ) పడ్డాలుగు వందల
తొంభై రెండండి!

శ్రీచరు: ఒరే! నీవెందుకు అల్లాగ అరుస్తావురా? నిన్ను
చెప్పమన్నానా? చెప్పు? నిన్ను చెప్పమని అడిగానా?

దీర్ఘవాణి: లేదండి. నన్ను చెప్పమనలేదండి.

టీచరు: అయితే మరి ఎందుకు చెప్పావురా? మాట్లాడవేం
ఎందుకు చెప్పావురా?

దీర్ఘ నాశిక: ఏమోనండి. తెలియదండి.

టీచరు: అట్లా చెప్పటం తప్పు. అవునా?

విశ్వనాథుః ఆశ్చర్యచింతి. ఆశ్చర్యచింతి.

టీచరు: అయితే బెంచ్ ఎక్క.

దానితరువాత చదువు చిన్నన్నా!

యథార్థదృశ్యాలు

చిన్నన్న: “అతడు చాలమంచివాడు. కాని అసమర్థుడైనరాజు!”

టీచరు: ఆగు. అతడు ఎందుచేత అసమర్థుడైనరాజు!
చెప్పు. చిన్నన్నా!

చిన్నన్న: మంచివాడు కాబట్టి అండి.

టీచరు: ఛా! ... తెలివి తేటలు చిన్నన్నకు నున్న.
“చిన్నన్నా కొంచెము యోచించు” అన్నా
డురా కవి. ఇప్పుడుచెప్పు నరయైన బాబు.

చిన్నన్న: తెలియదండి.

పిల్లలు: తెలివ తక్కువవాడండి.
పరిపాలించలేకపోయినాడండి.
చిన్నన్నండి.

టీచరు: చాలు. అగండి. అతడు అసమర్థుడైతే నా
డంటే, అతనికి పరిపాలనా దక్షతలేదు. తెలిసిందా?
అదీ సంగతి. చదువు పెద్దన్నా, అప్పైన చదువూ!.

పెద్దన్న: “సామంతులైన దుండగీడులను అతడు దండించక,
కటాక్షించి, ఉపేక్షించుటచే వారు గర్విష్టులై
దుష్టులజేరదీసి శిష్టులను చెండాడిరి”

టీచరు: ఉపేక్షించి అంటే ఏమిటి పెద్దన్నా?

పెద్దన్న: తెలియదండీ. ఏమోనండీ. (చప్పున జ్ఞాపకం వచ్చిగల్గు నటించి) ఆఁ ఆఁ తినటం అండీ.

టీచరు: తినటమా? తినటం ఏమిటిరా? పెద్దన్నా!

మొద్దన్నా! ఏమిటిరా తినటం కపిద్రమా?

సిల్లెనా: ి ి

ఊ హా

ఎబ్బే

(ఇట్లాగే అందరూ అనహ్యించుకొంటారు)

టీచరు: కపిద్రము అంటే ఏమిటా? పెద్దన్నా?

పెద్దన్న: (అనహ్యించుకొని నవ్వుతూ) అనహ్యమైనదండీ.

టీచరు: ఓరివెధవా! ఈమాత్రం తెలియదురా? నీకు భాషాజ్ఞానం పూజ్యంరా. పూజ్యం అంటే తెలిసిందా?

పెద్దన్న: తెలియలేదండీ.

టీచరు: తెలియలేదూ? ఛా నీవు శుద్ధతెలివితక్కువ, అవి వేకపు, అప్రాచ్యపు, అపభ్రంశపు, అనాధపు, పెద్దన్న వన్నమాట.

పెద్దన్న: అవునండీ సార్!

టీచరు: ఏమిటి అవునురా?

యథార్థదృశ్యాలు

పెద్దన్న: నేను వర్తి తెలివితక్కువవాడినేనుండి. మా
అమ్మకూడా అట్లాగే అంటుందండి.

టీచరు: ఇహ నీవుకూర్చో. జమదగ్గి! నీవు చదువు
అక్కడనుంచి.

జమదగ్గి: ఆతడు చాలమంచిరాజు, కాని అసమర్థుడైన
రాజు.

పిల్లలు: అక్కడకాదండీ.
మళ్ళీ మొదటికొచ్చాడండీ.
ఇంకా ముందండి.

జమదగ్గి: “పిట్టి కొట్టి”

పిల్లలు: మరి ముందుకెళ్ళాడండీ.
వెనక్కు రావాలండీ.

టీచరు: ఒరేయ్ మహిషపుంగవుల్లాగ ఏమిటా అదీ!
చదవరా. “శిష్టుల చెండాడిరి” అక్కడనుంచి.

జమదగ్గి: “వారు ధనాశాపరులై, శ్రీమంతులను పట్టి
కోదండంబుతీయించి, పట్టి కొట్టి పలు విధంబుల
బాధలు పెట్టసాగిరి”

హ్రస్వదృష్టి: మాస్టార్! మాస్టార్!

టీచరు: (విసుగుతో) ఏమిటా

హ్రస్వదృష్టి: నాపుస్తకం తెచ్చుకొంటానండీ.

టీచరు: ఎక్కడఉందీ ?

ప్రాస్వదృష్టి: పక్క గదిలోఉందండి.

టీచరు: అయితే ఇందాకటినుండి వుస్తకం లేకుండానే ఉన్నావ్ ?

ప్రాస్వదృష్టి: ఉన్నానండి.

టీచరు: సగే. పో. తొందరగా తెచ్చుకో.

శ్యామం: సార్! మాస్టర్!

టీచరు: ఏమిటి? నువ్వేమిటి అడుగుతున్నావ్?

శ్యామం: నా వు స్తకంకూడా తెమ్మనండిసార్. అక్కడే ఉంది.

టీచరు: సగే. పోరా. వీడివు స్తకం కూడా తీసుకురా.

ఇహ చదువు చిన్నన్నా! చదవరా.

చిన్నన్న: ఎక్కడనుంచి అండీ ?

టీచరు: ఓరి వెధవా ! ఎక్కడనుంచి చదవాలో తెలియదా? ఛా! మందమతీ. వాడు వదిలేసిన దగ్గర నుంచీ చదువు.

చిన్నన్న: “ నరసింహారాయలు చాల మంచివాడు కాని అనమర్థుడై నరాజు ”

పిల్లలు: వెనక్కివెళ్లాడండి సార్ !

లేదండి సర్కిగానే ఉన్నాడు.

య ధా ర్థ దృ క్త్యా లు

ఇంకా ముందు ఎక్కువోవాలెరా.

ఏడావు. వెనకనే ఎక్కువోవాలె.

టీచరు: ఒరేయ్ ఏమిటా అది? గొడవచేస్తున్నారా?

పిల్లలు: లేదండీ సార్ !

లేదండీ మాస్టరుగారూ!

టీచరు: శ్వేతాచార్యా! నీవుచదువూ ఆసనా.

శ్వేత: “సలువిధంబుల బాధలు పెట్టినాగిరి” అంటావరేమి
అయిందండీ.

టీచరు: అక్కడనుంచి చదువు.

శ్వేత: “అతడెప్పుడునూ వేణు వసంజుగ నవసించి
యుండె”

టీచరు: ఆగు “వేణు” అంటే తెలుసా? “వేణు”

అంటే ఏమిటి శ్వేతాచార్యా!

శ్వేత: తెలియదండీ.

పిల్లలు: ఆడపిల్ల పేరండీ.

చాచా మొగపిల్లవాడి పేరు.

కాదులే. నీకుతెలియదు ఊరుకో.

ఆడపిల్లపేరుకాదండీ మాస్టరుగారూ?

(నవ్వి) ఛా మా అన్నయ్యపేరు వేణు.

టీచరు: ఒకేసారి మళ్ళీ మొదలుపెట్టారా?

ఊ...ఇహ నోరుమూసుకొంటారా ?

స్ట్యూడు: మూసుకొంటామండీ.

సంశ్లేషలు: చదువు. శ్వేతాచార్యా!

(ఇంకా హాస్యదృష్టి పోవడము)

ప్రాస్యదృష్టి! పుస్తకం తెచ్చుకొన్నావా?

ప్రాస్యదృష్టి: సార్! సార్! పుస్తకం కనుపించలేదండీ.

టీచరు: (విసుగ్గా) సరే. కూర్చో. పో

ప్రాస్యదృష్టి:

(ఏడుపుముఖం పెట్టి నుంచునిఉంటాడు కూర్చోమంటే కూర్చోడు.)

టీచరు: కూర్చోరా. ఎందుకు ఏడ్పుముఖం పెడతావ్.

నన్నీం జేయమంటావు?

శ్యామం: పుస్తకం సారేసుకొన్నాడండీ.

ఒకడు: వాళ్లనాన్న తంతాడండీ.

టీచరు: సరే. కూర్చో.

హాస్యదృష్టి: పుస్తకంలేకుండా ఎట్లాగండీ?

టీచరు: ఎట్లాగో జరుపుకోరా.

ప్రాస్యదృష్టి: సరేనండీ.

శ్యామం: సార్!

య ధా ర్థ దృ శ్యా లు

టీచరు: ఆపై న చదువూ.

శ్యామం: సార్! అదికాదండి. వాడు నా పుస్తకం
తెమ్మంటే వేలేదండి.

టీచరు: మరి ఏమంటావ్?

శ్యామం: నేనుకూడా పుస్తకంలేకుండా జరుపుకోనా
అండి?

టీచరు: ఏం వెధవప్రశ్న అడిగావురా? జరుపుకో.....

ఇహ ఊరుకోండి. పాఠం కానిదాం. శ్వేతా

చార్యా! రాయలు ఎప్పుడూ ఎక్కడ ఉండేవాడూ?

శ్వేతాచార్య: వేణువనంలోనండి.

టీచరు: చదువూ, ఆపై న చదువూ.

శ్వేతాచార్య: వేణుఅంటే ఏమియు చెప్పలేదండి. అడ
పిల్లపేరంటే కాదన్నారండి.

టీచరు: ఒహో. ఇప్పుడు చెప్పు. వేణు అంటే ఏమిటో?

శ్వేత: నాకు తెలియదండి.

టీచరు: నీవోయీ శ్రీనాథా!

శ్రీనాథుడు: తెలియదండి.

టీచరు: (నంగీతంతో) “చిన్నారి పొన్నారి చిరుత

కూకటినాడె రచియించితిని మరు త్తరాట చరిత్ర”

అన్న శ్రీనాథుడికే తెలియదా?

(అంధా : వ్యక్తాదు)

నగే. ఎవ్వరన్నా చెప్పగలరా వేణు అంటే ఏమిటో?

పిల్లలు: నేచెప్పుతానండి. వేణు అంటే కర్రండి.

వ్యక్తాదు కర్రకాదు, వెదురుకర్రండి.

బొంగండి సార్! బొంగు!

(పిల్లలంతా 'బొంగు బొంగు' అని అడుస్తారు. ఇంతలో ఖంగ్ ఖంగ్ వ గంట మ్రోగుతుంది. పిల్లలు పుస్తకాలను దఫీమని మూసేసి నేస్తారు. తేచినపుడు సీట్లు శబ్దం చేస్తవి)

టీచరు: ఒరేయ్ ఏమిటని. కూర్చోండి. (పెద్దగా)

కూర్చోండి. పుస్తకాలు మూసేసారెందుకూ?

మిమ్మల్ని పుస్తకాలు మూసివెయ్యమన్నానా?

పిల్లలు: లేదండి. పుస్తకాలు మూయమనలేదండి.

టీచరు: మరి ఎందుకు మూశారు?

పిల్లలు: వీడుమూస్తే, నేనూ మూశానుసార్ !

కాదండి సార్! వాడే ముందు తపీమని పుస్తకం

ఇల్లా కొట్టాడండి (కొట్టి చూపిస్తాడు.)

నేనా? అంతా వట్టిదే నండి. అబద్ధా లాడు తున్నాడండి.

టీచరు: ఇహ ఆగండి. వెధవలు! వెధవలని! “పుస్తకాలు మూయండి” అని నేను అనందే మీరు

య ధా ర్థ దృ శ్యా లు

మూయకూడదు. తెలిసిందా? తెరవండి మళ్ళీ పుస్తకాలు.

చదువు. ఓ జమదగ్గి;

జమదగ్గి: (పెద్దగా) “నరసింహారాయలు చాల మంచి వాడు కాని అసమర్థుడైనరాజు”

టీచరు: ఆవు. వచ్చేపర్యాయం అక్కడనుంచి చదువు

దాం. పుస్తకాలు మూయండి. చప్పుడు కాకూడదు.

(పిల్లలు చప్పుడుచేస్తూ పుస్తకాలు మూస్తాడు.)

టీచరు: సిట్.

పిల్లలు: ఇప్పుడు సిట్ లో ఉన్నామండి.

టీచరు: అయితే స్టాండ్—సిట్—స్టాండ్—మార్చ్—

(క్లాసు వెళ్ళిపోతుంది. టీచరు పుస్తకాలు చంకను పట్టుకొని తన డ్యూటీ తాను సక్రమంగా నిర్వహించినపుడు కలిగే ఉత్సాహంతో తీవిగా చిరునవ్వుతో నడిచిపోతాడు)

(ఆర్ ఇండియా రేడియో వారి అనుమతిని.)

5

(వంతులు ఇల్లు. నుసీ తొమ్మిదేండ్లపిల్ల. పాప అయిదేండ్ల బిడ్డ. పున్నాయి పాలుపోసే నునిసి. ఒడిలో పాతాలు చెప్పి వట్టి చిమగుర్రం ఎక్కడో కంతులు ఇంటికి.)

వంతులు: (ప్రవేశించి) అబ్బ, ఇల్లంతా ఇల్లాగ ఉండేదే?

కాగితాలూ, గుడ్డపేలికలతో, తాటాకు బొమ్మలూ,

పుస్తకాలూ...బుగ్గీ ! ఏమిటిది అంతా ?

(గడప దాటుతుంటే కంబేంబు కాలికి తగులుతుంది)

ఈ చెంబులు దారిలో వదిలేయకపోతే, ఒకమూల

ఎక్కడో నా పెట్టుకూడదూ ? అసలు వంటింట్లో

ఉండాలి నదరిద్రం అంతా ముందు సావర్నో ఉంటుం

దేం భర్తం ? ఎంతమేర కొట్టుకు పోయిందో

చూడూ! ఎం అవస్థ ఇది ?

నుసీ: అది కాదు నాన్నా! పాప మంచినీళ్లు తాగి చెంబు

అక్కడ పెట్టుకుంది.

వంతులు: నా మొఖం నా మోరాను ! అది అక్కడ

పెరిగితే నీవు తీయలేక పోయినావూ ? మీ అమ్మ

తీయలేకపోయిందా ? కొంప, కొంపగా ఉంచరుగదా!

(కొట్టుతీస్తూ) ఈ కోటాకటి నా బ్రతుక్కుతోడు !

నా ఉద్యోగానికితోడు కోటుకూడానూ !

య భా ర్థ దృ శ్యా లు

(కోటు తీసి వంకెను తగిలిస్తే వంకెలు ఊడి కిందపడతే)

ఇదేమిటి ! ఈ వంకెలు ఊడకొట్టి దెవరు? హూం.
ఏం దరిద్రం నచ్చిందే?..... ఏమిటిది! ఎక్క-
డున్నావ్! ఏమేవ్ నిన్నే పలకదు ఎంత
అరచినా పలకదు. ఏ అంతఃపురములో ఉందో !
(పెద్దగా) ఎక్కడున్నావ్? ఎక్క డున్నావ్రా
అంటా? ఇంకా వినపడటం లేదూ. ఓయ్.

కాంత: ఆ ఆ ఎందుకు అల్లాగ కేక పెడుతారూ?
వస్తున్నా. చెయ్యి ఊరుకోలేదు.

పంతులు: చెయ్యి ఊరుకోలేదూ? ఊరుకోక ఏం జేస్తూ
న్నది? పోనీ చెయ్యి ఊరుకోకపోతే నోరు ఏం
జేస్తున్నది? ఆ అనరాదూ?

కాంతం: ఆ ఆ వస్తున్నానండీ.

పంతులు: నీవు వచ్చేటప్పటికే కలియుగంలో స్రథమ
పాదం దాటేట్లుంది ! సాయింత్రం మొగుడు అనే
వాడు ఒకడు ఇంటికివస్తాడు, వాడిమాట శాస్త్ర
చూడాలె అని ఇంతవరకు నీకు తెలియకపోయే !
కాళ్ళీడ్చుకొంటూ అక్కడనుంచి ఇక్కడికొస్తాను
కొంప ఏదో స్వర్గం అనుకొంటూ, తీరా వస్తే
అడ్డాన్నంగా వుంది. ఊహ (ప్రేతువాలుతో)

బల్లపె నున్న దుమ్ము దులుపుతాడు. ఆ తువాలే గోడలపై కిక్కురాడా వీసురుతూ) ఇల్లంతా చీ చీ చీ ఇల్లంతా దుమ్ము...దూళీ! (మొఖం వికారంగా పెట్టి, కళ్లు చిట్టించి, అసహ్యించుకొంటూ, మధ్య మధ్య ఘూ ఘూ అంటూ తిరుగుతాడు వల్లంతా చీమలు గుడుతున్నట్లు.) ఎందుకొచ్చిందీ అంట ఈ దుమ్మంతా ?

కాంతం: మీ రొచ్చి ఈ గదిలో కూర్చోండి మహారాజులాగ. ఎందు కల్లాగ విసుక్కుంటారు ? ఇంటికి వచ్చారన్న సంతోషం లేకుండా ధుమ ధుమ లాడుతూ రెందుకు?

వంశులు: (దేసికోసమో బల్లపె న వెతుక్కుంటూ, విసుగుతో) విసుక్కొక చచ్చేదీ ? అబ్బబ్బ ! ఆ సిగరెట్లు పెట్టుక్కడా కనపడదే ?ఎక్కడపెట్టిన వస్తువ అక్కడ ఉండదు ! (బల్లమీద పుస్తకాలు ఒక్కొక్కటే సీసి క్రిందికి విసరికొడుతూ) ఉహూ, ఇక్కడలేదు. ఏమై పోయిందో? ఎక్కడ తగలడ్డదీ అంటా ?

కాంతం: నాకేం తెలుస్తుందండీ!

యథార్థదృశ్యాలు

పంతులు: నీకేమీ తెలియదు! మరి ఏమే పోయిందీ?
ప్రాద్దున్నేకదా తెప్పించింది? సుసీ, నీవేమైనా
చూశావుటే?

సుసీ: నే నరగను నాన్నా. అమ్మనడుగు.

పంతులు: ఏమే?

కాంతం: ఇది మరీ బాగుందండోయ్! మీ సిగరెట్ల నం
గతి నాకేంతెలుస్తుంది చెప్పండి?.....
(పంతులు వంటింట్లో అలమరలోనుంచి డబ్బాలు
క్రిందకు పడతోస్తుంటాడు)...అదేమిటండీ? మీ
సిగరెట్లు...నేను తీసికెళ్లి అక్కడ దాచుకొన్నానా?

పంతులు: (విసుగ్గా) అక్కడ సిగరెట్లు ఉంటాయని
కాదు. ఆ డబ్బాలలో చిల్లర డబ్బులు ఏమైనా
దొరుకుతాయేమో, ఇంకో ప్యాకెట్ అయినా
తెప్పించుకొందామని. ఇక్కడ ఓ దమ్మిడిగానూ
లేదే! అమ్మగారు ఎక్కడో దాచేసింది! ప్రాద్దున
తెప్పించిన ప్యాకెట్ ఏమేపోయినట్లూ! (మళ్ళీ పుస్త
కాల వెనకాల వెదికి) ఎక్కడుందే? వెనకలేక చను
న్నాను. ఒక్కరూ మాట్లాడరేం? ప్రాద్దుటెనుంచీ
ఒక్క సిగరెట్టుముక్కఅయినా తాగలేదు. ఎల్లాగో

ఉంది! అబ్బ! అందరూ చూస్తూ ఉంటారు
తమాషా!

(నిస్పృహతో తల గోక్కుంటూ నిలబడతాడు)

పాపా నీవేమన్నా చూశావా?

పాప: ఏమిటి నాన్నా?

పంతులు: సిగరెట్స్ ప్యాకెట్టు.

పాప: అంతే?

పంతులు: అలాగేనా? సిగరెట్స్! అమ్మా, తాగే సిగి
రెట్టు, పొగవస్తుంది... (సిగరెట్స్ త్రొగడం అభిన
యించి) అది.

పాప: అదా... నాన్నా... నే ఇత్తా.

పంతులు: నా కన్న తల్లి... తీసుకురా అమ్మా (కాం
తంకో) చూశావా, అదితీసింది. పిల్లలు తీసిపారే
స్తుంటే చూస్తూ ఉండకొన్నావన్నమాటేగా?

కాంతం: అయ్యో, ఇదెక్కడిపాపమండీ! నేనేం ఎరగ
నండీ.

పంతులు: వినటంలేదూ దానిమాటలూ? అది తీశానని
చెబుతూంటూనే! (పాపతో) సిగరెట్స్ పదమ్మా
ఇల్లాగ తీసుకొనిరా...

(పాప తాగి పారేసిన పీకలు నాలుగు తెచ్చి ఇస్తుంది.)

య ధా ర్థ దృ క్యా లు

ఛా ఛా ఇవేమిటే ! ఇవి వీకలే! చిలక్కొట్టు! తాగి
పారేసినవి. ఇవన్నీ ఎక్కడ జాగ్రత్తపెట్టావే! ఛా
అవతలపారేయ్ (అని పసిరి వసారాలో పారేస్తాడు.)

పాప: పాకెత్తా? పాకెత్తు ఏమితి నానాన్న?

పంతులు: ప్యాకెట్ అంటే...పెట్టె.

పాప: అత్తపెత్తా నాన్నా?

పంతులు: (ఆద్యురగా) ఆఁ ఆఁ ఆఁ అదేనే, అదే ఎక్క
డుంది?

పాప: అదా నాన్నా ! తెత్తానుండు.

పంతులు: చప్పున తినుకురా అమ్మా. పెట్టెలో పెట్టా
వుటే! నాతల్లిగదే! (పాప పెట్టె శోచిస్తుంది)
ఇదేమిటే నాతల్లీ? వట్టిపెట్టె ఇదీ !

పాప: ఇతువంటివి...నాదగ్గర...ఇంకా ఇన్ని ఉన్నై
నాన్నా...

పంతులు: నా నెత్తి, ఎందుకే ఇదీ? (ఎక్కడై నా ఒక
సిగరెట్ ఉండేమోనని పెట్టెఅంతా వెతికి) ఇదికాదే
అమ్మా ! సిగరెట్లుఉన్న పెట్టె ! ఇంతింత వుంటే
తెల్లగా పొడుగ్గా! (పెనసలు నోట్లో పెట్టుకొని సిగ
రెట్ త్రాగుట చూపుచూ) ఇట్లా తాగుతారే.
అవి ఉన్న పెట్టె.

పాప: అవి నేనెరగను నాన్నా!

పంతులు: చంపావు. డబ్బేమన్నా ఉందమ్మా కాంతం?

కాంతం: నాదగ్గర డబ్బు ఎక్కడిదండీ?

పంతులు: డబ్బు ఎక్కడిదా? పొద్దున యిచ్చిన
రూపాయీ ఏంజేళావూ?

కాంతం: ఏదో కర్చు అయిపోయిందండీ.

పంతులు: రూపాయీ కర్చు అయిపోయిందీ! (ముఖం
రెండు అరచేతుల్తో కప్పుకొని ఒక్కనిమిషం అయిన
తరువాత) ఇంకేం చేసేది? కాంతం, ఏమేవ్!

కాంతం: ఆఁ ఆఁ ఎందుకండీ?

పంతులు: నావని అయిపోయిందీ అంటా. తెలిసిందా?

కాంతం: ఊహ. (శాంతంగా)

పంతులు: ఏమిటి నాబొంద ఊహలు?

కాంతం: మరి ఏంజేయ్యమంటారూ?

పంతులు: ఏంజేయ్యమంటానా?.....ఆ తాగి పారే
సిన సిగరెట్టుముక్కలే రెండు ఇల్లాగ తే. నిప్పెట్టె
కూడా ఒకటి ఇల్లాగ వడ్డె.

కాంతం: నిప్పెట్టెలు ఎక్కడివి? నిప్పెట్టెలు అయిపోయి
వారంరోజులైంది.

యథార్థదృశ్యాలు

పంతులు: అదీ దరిద్రమే!...సరే...నాబతుక్కు అన్నీ
తగినట్టే ఉన్నాయ్.....ఇంకేం కాస్త నిప్పు పట్టు
కురా. నిప్పేంఖర్చం పోయిలో ఆకాలే కొరివి పట్టా.
(కాంతం కొరివితెచ్చి ఇస్తే సిగరెట్లుకాల్చుకొంటూ)
ఊ... బాగుంది సరే...ఇక నీవు వెళ్లు.....
అమ్మయ్య.

(ముక్కు మూతి విరిచి వెడుతుంది కాంతం.)

పాప: నాన్నా, నాన్నా !

పంతులు: ఎందుకే తల్లీ !

పాప: నువ్వు, నువ్వు, నువ్వు మరీ.....

పంతులు: ఏమిటమ్మా, దబ్బుసచెప్పు, నేను ఏం
జేశాను, సిగరెట్టుపీకలు తాగుతున్నాను.

పాప: అదికాదు నాన్నా...

పంతులు: ఏమిటమ్మా?

పాప: మరీ నీవూ...రెండున్నా, రెండున్నా కలిపితే
నాలుగు అవుతుంది అనలేదూ?

పంతులు: ఆ అన్నాను. అవుతుంది. ఇప్పుడేం?

పాప: అయితే మరీ...అమ్మా...మూడున్నా ఒకటి
నాలుగని చెప్పిందేం?

పంతులు: అవునే, మూడున్నా ఒకటి నాలుగే.

పాప: మరి రెండూ, రెండో?

పంతులు: రెండూ, రెండూనూ నాలుగే !

పాప: అదేమిటి నానోన్నయ్? (విరగబడి నవ్వుతూంది)

పంతులు: రెండున్నూ రెండూ నాలుగే, మూడున్నూ
ఒకటి నాలుగేనమ్మా !

(పాప మరి నవ్వుతుంది)

కాంతం: పాపా నీవెట్లారా, నాన్నకు విసుగ్గాడేంది.
మాట్లాడించక.

పాప: అందుకనే అన్నీ తప్పులు చెబుతున్నాడే అమ్మా!

పంతులు: తప్పుకాదే... రెండూనూ రెండు నాలుగు.

మూడున్నూ ఒకటి నాలుగు.

(అని శీకపేస్తాడు. పాప మరి విరగబడి నవ్వుతుంది. పంతులు తలపోతాడు)

పాప: ఇదేమిటి నానోన్నయ్? (విరగబడి నవ్వుతూ వెళ్లిపోతుంది)

పాలపున్నమ్మ: బాబూ !

పంతులు: అబ్బ, ఎవరది?

పాలపున్నమ్మ: నేను పాలుపోసేదాన్నండి. ఈ ఇంట్లో
ఉండిపోయినోరికి నేనే పోశానండి. మారాజు ఆయన
ఏ మారానికీ ఆచారం డబ్బు ఇప్పించేవాడుండి.

య ధా ర్థ దృ శ్యా లు

పంతులు: ఏదో ఏడ్చాడులే. ఇప్పుడెందుకు నాదగ్గర
ఆ గోల అంతా. అయితే ఏమిటి నీవు అనటం?
చెప్పుతొందరగా.

పున్నమ్మ: ఏంటేదండి. తమరికికూడా పాలుపోస్తానండి.

పంతులు: పోయ్యి. ఎవరోద్దన్నారూ?

పున్నమ్మ: అదేనండి తమకు శేరుకావాలో అద్దశేరు
కావాలో సెపిలే.....

పంతులు: అదంతా అమ్మగార్ని అడుగుపో.

పున్నమ్మ: సరేనుండి.....అయితే బాబూ లెళ్ళి
వారాని కోసారి ఇస్తారా నెలఆఖరుకు ఇస్తారండి?

పంతులు: నాతలకాయ. నన్ను ఊరికే ప్రశ్నలడిగి విసిగిం
చకు. ఆ సంగతంతా అమ్మగారిని అడుగు పో.

పున్నమ్మ: సరేనుండి. అయితే బాబయ్యా, తమకు పిల్ల
లెంతమందండి?

పంతులు: (వల్లుబిగబట్టి కోపంగా) అబ్బబ్బబ్బ!! అమ్మ
గారిని అడగమని చెపటంలేదూ, అమ్మగారిని
అడుగు పో.....

(పున్నమ్మ వెళ్లిపోయిన తరువాత తలుపు వేసుకొని
బుడకకుర్చీలో జేర్ల పడి, తాగి పారేసిన సిగరెట్టుపీకలు ఒకటి
తరువాత ఒకటి ముట్టించి తృప్తితో తాగుతుంటాడు.

ఆంధ్ర ఇన్నూ రెన్యూ కంపెనీ, లిమిటెడ్ — మచిలీపట్నం.

పార్థివ నామ సంవత్సరము ఆనందదాయకమై
మీకు సర్వశుభముల నొనగుగాక.

1944 సం॥ అభివృద్ధి సూచిక.

సమకూర్చబడిన వ్యాపారం ఒక కోటికిపైగా
పట్టాలు జారీచేయబడినమొత్తం ... 85 లక్షలు
అమలులోనున్న వ్యాపారము 8 కోట్లకు పైగా
రెన్యూయల్ ఖర్చు 100 కి 7.5 మాత్రమే.

ఇంత తక్కువరేటు ఖర్చులతో వ్యాపార దక్షతను
చూపగలిగి, ఆంధ్రదేశమునందేగాక, అఖిలభారత వర్ష
మంతటిలో కూడ పొదుపరితనమునందునూ, ప్రత్యేక
శక్తి సామర్థ్యములందునూ, అగ్రగణ్యత గాంచిన యీ
భీమాసంస్థయొక్క అభివృద్ధినిగూర్చి గర్వించదగియున్నది.
మంచిపలుకుబడిగల ఏజంట్లకు చాల సౌకర్యములుగలవు.
పట్టాదారులసొమ్ముకు అత్యంత భద్రతకలదు.

FAMOUS FILMS CIRCUIT

MOTION PICTURE DISTRIBUTORS

H. O. NELLORE

Branches:-

BEZWADA.
GUNTAKAL.

Tel: "FAMOUS"
Office: BRUNDAVAN.

Book Now.

*Our latest spectacular
masterpieces in Hindi.*

1. MAHARATHI KARNA



2. PHOOL or FLOWER.



3. TARAMATHI.



4. LAILA MAJNU.



5. VILLAGE GIRL.



6. BHAIJAN.

TELUGU:—

Balaji or Venkateswara
Mahathyam.

Dharmapathni.

Krishna Prema. .

Bhagya Lakshmi

Harischandra.

Sarangadhara.

Chandrabasa.

Bhale Pelli & TaruMaru.

Chitranaalam.

Tulasi.

Kalachakram.

HINDI:—

Age kadam.

Dil-ki-Baat.

